

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē araṇyakāṇḍē
॥ catuḥsaptatitamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ catuḥsaptatitamaḥ sargaḥ ॥

śrīrāmalakṣmaṇābhyāṃ pampātaṭē mataṅgavanē śabaryā
āśramaṃ gatvā tasyāḥ satkārasya grahaṇaṃ tayā saha
mataṅgavanasya nirīkṣaṇaṃ śabaryā svaśarīrasyāhutiṃ
dattvā tatō divyadhāmnī gamanam

tau kabandhēna taṃ mārgaṃ
pampāyā darśitaṃ vanē |
ātasthaturdiśaṃ gr̥hya
praticīṃ nṛvarātmajau || 3.74.1 ||

tau śailēṣvācitānēkān
kṣaudrapuṣpaphaladrumān |
vīkṣantau jagmaturdraṣṭuṃ
sugrīvaṃ rāmalakṣmaṇau || 3.74.2 ||

kṛtvā tu śailapṛṣṭhē tu
tau vāsaṃ raghunandanau |
pampāyāḥ paścimaṃ tīraṃ
rāghavāvupatasthatuḥ || 3.74.3 ||

tau puṣkarīṇyāḥ pampāyā -
 stīramāsādya paścimam |
 apaśyatāṃ tatastatra
 śabaryā ramyamāśramam || 3.74.4 ||

tau tamāśramamāsādya
 drumairbahubhirāvṛtam |
 suramyamabhivīkṣantau
 śabarīmabhyupēyatuh || 3.74.5 ||

tau dṛṣṭvā tu tadā siddhā
 samutthāya kṛtāñjaliḥ |
 pādau jagrāha rāmasya
 lakṣmaṇasya ca dhīmataḥ || 3.74.6 ||

pādyamācamanīyaṃ ca
 sarvaṃ prādād yathāvidhi |
 tāmuvāca tatō rāmaḥ
 śramaṇīṃ dharmasaṃsthitām || 3.74.7 ||

kaccittē nirjitā vighnāḥ
 kaccittē vardhatē tapaḥ |
 kaccittē niyataḥ kōpa
 āhāraśca tapōdhanē || 3.74.8 ||

kaccittē niyamāḥ prāptāḥ
 kaccittē manasaḥ sukham |
 kacittē guruśuśrūṣā
 saphalā cārubhāṣiṇi || 3.74.9 ||

rāmēṇa tāpasī pṛṣṭā
 sā siddhā siddhasammataḥ |
 śaśaṃsa śabarī vṛddhā
 rāmāya pratyavasthitā || 3.74.10 ||

adya prāptā tapaḥsiddhi -
 stava sandarśanānmayā |
 adya mē saphalaṃ janma
 guravaśca supūjitāḥ || 3.74.11 ||

adya mē saphalaṃ taptam
 svargaścaiva bhaviṣyati |
 tvayi dēvavarē rāma
 pūjitē puruṣarṣabha || 3.74.12 ||

tavāhaṃ cakṣuṣā saumya
 pūtā saumyēna mānada |
 gamiṣyāmyakṣayāṃllōkāṃ -
 stvatprasādādarindama || 3.74.13 ||

citrakūṭam tvayi prāptē
 vimānairatulaprabhaiḥ |
 itastē divamārūḍhā
 yānahaṃ paryacāriṣam || 3.74.14 ||

taiścāhamuktā dharmajñai -
 rmahābhāgairmaharṣibhiḥ |
 āgamiṣyati tē rāmaḥ
 supuṇyamimamāśramam || 3.74.15 ||

sa tē pratigrahītavyaḥ
 saumitrisahitō'tithiḥ |
 taṃ ca dr̥ṣṭvā varāṃllōkā -
 nakṣayāṃstvaṃ gamiṣyasi || 3.74.16 ||

ēvamuktā mahābhāgai -
 stadāhaṃ puruṣarṣabha |
 mayā tu sañcitaṃ vanyaṃ
 vividhaṃ puruṣarṣabha || 3.74.17 ||

tavārthē puruṣavyāghra
 pampāyāstīrasambhavam |
 ēvamuktaḥ sa dharmātmā
 śabaryā śabarīmidam || 3.74.18 ||

rāghavaḥ prāha vijñānē
 tāṃ nityamabahiṣkṛtām |
 danōḥ sakāśāt tattvēna
 prabhāvaṃ tē mahātmanām || 3.74.19 ||

śrutaṃ pratyakṣamicchāmi
 sandraṣṭuṃ yadi manyasē |
 ētattu vacanaṃ śrutvā
 rāmavaktraviniḥṣṛtam || 3.74.20 ||

śabarī darśayāmāsa
 tāvubhau tadvanaṃ mahat |
 paśya mēghaghanapṛakhyaṃ
 mṛgapakṣisamākulam || 3.74.21 ||

mataṅgavanamityēva
 viśrutaṃ raghunandana |
 iha tē bhāvitātmānō
 guravō mē mahādyutē |
 juhavāñcakrirē nīḍaṃ
 mantravanmantrapūjitaṃ || 3.74.22 ||

iyaṃ pratyaksthalī vēdī
 yatra tē mē susatkṛtāḥ |
 puṣpōpahāraṃ kurvanti
 śramādudvēpibhiḥ karaiḥ || 3.74.23 ||

tēṣāṃ tapaḥprabhāvēṇa
 paśyādyāpi raghūttama |
 dyōtayanī diśaḥ sarvāḥ
 śriyā vēdyatulaprabhā || 3.74.24 ||

aśaknuvadbhistairgantu -
 mupavāsaśramālasaiḥ |
 cintitēnāgatān paśya
 samētān sapta sāgarān || 3.74.25 ||

kṛtābhiṣēkaistairnyastā
 valkalāḥ pādapēṣviha |
 adyāpi na viśuśyanti
 pradēśē raghunandana || 3.74.26 ||

dēvakāryāṇi kurvadbhi -
 ryānīmāni kṛtāni vai |

puṣpaiḥ kuvalayaiḥ sārdham

mlānatvaṃ na tu yānti vai || 3.74.27 ||

kṛtsnaṃ vanamidam dṛṣṭam

śrōtavyaṃ ca śrutam tvayā |

tadicchāmyabhyanujñātā

tyakṣyāmyētat kalēvaram || 3.74.28 ||

tēṣāmicchāmyahaṃ gantuṃ

samīpaṃ bhāvitātmanām |

munīnāmāśramō yēṣā -

mahaṃ ca paricāriṇī || 3.74.29 ||

dharmiṣṭham tu vacaḥ śrutvā

rāghavaḥ sahalakṣmaṇaḥ |

praharṣamatulaṃ lēbhē

āścaryamiti cābravīt || 3.74.30 ||

tāmuvāca tatō rāmaḥ

śabarīṃ saṃśītavratām |

arcitō'haṃ tvayā bhadre

gaccha kāmaṃ yathāsukham || 3.74.31 ||

ityēvamuktā jaṭilā

cīrakṣṇājīnāmbarā |

anujñātā tu rāmēṇa

hutvā'tmānaṃ hutāśanē || 3.74.32 ||

jvalatpāvakaśaṅkāśā

svargamēva jagāma ha |

divyābharaṇasaṃyuktā
divyamālyānulēpanā || 3.74.33 ||

divyāambaradharā tatra
babhūva priyadarśanā |
virājayantī taṃ dēśaṃ
vidyutsaudāmanī yathā || 3.74.34 ||

yatra tē sukṛtātmānō
viharanti maharṣayaḥ |
tat puṇyaṃ śabarī sthānaṃ
jagāmātmasamādhinā || 3.74.35 ||

|| ityārṣē śrīmadrāmāyaṇē vālmikīyē ādikāvye
aranyakāṇḍē catuḥsaptatitamaḥ sargaḥ ||